



# KiNDYLinQ

Fiefia, ta'e totongi, kau ai e taimi va'inga mo e ako kia kinautolu ta'u 3.5 mo honau ngaahi famili.

KindyLinQ ko e polokalama va'inga fakakulupu ta'e totongi kuo teuteu ma'ae ngaahi famili mo e long'a'i fanau 'e te nau kau mai ki he ngaahi ta'u teuteu tokamu'a 'o e kinitakatani.

Ko e polokalama kuo teuteu 'e he kau ngaue 'a e KindyLinQ ke taau mo ha 'elia fe'unga ke talitali ki ai 'a e long'a'i fanau mo e ngaahi famili 'e te nau kau mai ki he ngaahi fakafeohi mo e ako tokamu'a.

Ko e polokalama 'e fakahoko pe lolotonga 'a e faha'i ta'u ako. 'Oku 'ataa pe 'a e ngaahi famili ke nau kau mai ki ai mo 'enau tama/fanau.

Kehekehe pe 'a e taimi mo e ngaahi aho 'i he ngaahi feitu'u taki taha.

KindyLinQ kuo fokotu'utu'u hono ngaahi polokalama mei he taukei mo e a'usia, kau ai mo e fokotu'utu'u ako tokamu'a.

**'Aonga 'aupito ki he fanau mo e ngaahi famili.**

Tokoni lahi 'aupito 'a e ngaahi famili ki hono fa'u 'o e 'ataakai fe'unga mo e fiema'u 'a e fanau mo 'enau langa ako.

KindyLinQ 'Oku ne tuku atu mo ha fale'i ke tokoni ki he ngaahi famili 'i hono poupu'i e ako mei 'api 'a e tamasi'i.

Ko e polokalama 'oku ne poupu ki he fakalalakaka 'o e kau mai mo e ako 'a e tamasi'i 'i he ngaahi ta'u ki mu'a pea ne hu ki he Kinitakatani.

Ko e natula mo e uho fakafamili 'o e ako 'a e KindyLinQ 'oku ne tokoni ki hono fakafaingofua e feohi fakaako taau 'a e ngaahi famili mo e kau faiako.

'Oku fakamamafa'i malohi 'e he polokalama ni 'a e poupu ki hono fakafehokotaki lelei 'o 'api, 'api ako, ngaahi ako tokamu'a mo e komiuniti ma'ae ngaahi famili.

**Ako 'i he va'inga.**

KindyLinQ 'o tefito 'i he fokotu'utu'u 'o e sipinga e va'inga fakakulupu.

'I he KindyLinQ, 'oku ako 'e he tama 'a e a'usia ke fai ha me'a 'aki hono nima 'i he poupu mo e tokoni 'a e tauhi.

'E ako 'a e long'a'i fanau ha a'usia te ne tokoni he taimi ni pea 'e hoko atu ai pe ki he ngaahi ako 'o kau ai 'a e fakafeohi, mapule'i honau ongo, fakalalakaka'i 'enau lea pea mo lava ke nau fakafehoanaki lelei e me'a 'oku nau fiema'u mo 'enau fakakaukau.

KindyLinQ te ne toe lava ke poupu ki hono fakafehokotaki 'o e ngaahi famili mo e ngaahi ako'anga kinitakatani.

Vakai ki he lisi 'o e ngaahi feitu'u 'oku tu'u ai 'a e ngaahi ako'anga KindyLinQ 'i he website 'a e Early Childhood Education and Care pea lesisita leva.